

REGOLAMENT TA' IMPLIMENTAZZJONI TAL-KUMMISSJONI (UE) 2022/188

tal-10 ta' Frar 2022

li jawtorizza t-tqeghid fis-suq ta' forom iffriżati, imnixxa u tat-trab tal-*Acheta domesticus* bhala ikel ġdid skont ir-Regolament (UE) 2015/2283 tal-Parlament Ewropew u tal-Kunsill, u li jemenda r-Regolament ta' Implimentazzjoni tal-Kummissjoni (UE) 2017/2470

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2283 tal-Parlament Ewropew u tal-Kunsill tal-25 ta' Novembru 2015 dwar ikel ġdid, li jemenda r-Regolament (UE) Nru 1169/2011 tal-Parlament Ewropew u tal-Kunsill u li jħassar ir-Regolament (KE) Nru 258/97 tal-Parlament Ewropew u tal-Kunsill u r-Regolament tal-Kummissjoni (KE) Nru 1852/2001 ⁽¹⁾, u b'mod partikolari l-Artikolu 12 tiegħu,

Billi:

- (1) Ir-Regolament (UE) 2015/2283 jipprevedi li huwa biss ikel ġdid awtorizzat u inkluz fil-lista tal-Unjoni li jista' jitqiegħed fis-suq fl-Unjoni.
- (2) Ir-Regolament ta' Implimentazzjoni tal-Kummissjoni (UE) 2017/2470 ⁽²⁾ li jistabbilixxi lista tal-Unjoni ta' ikel ġdid awtorizzat skont l-Artikolu 8 tar-Regolament (UE) 2015/2283.
- (3) Fit-28 ta' Dicembru 2018, il-kumpanija Fair Insects B.V. ("l-applikant") ipprezentat applikazzjoni lill-Kummissjoni f'konformità mal-Artikolu 10(1) tar-Regolament (UE) 2015/2283 biex tqiegħed fis-suq tal-Unjoni forom iffriżati, imnixxa u tat-trab tal-*Acheta domesticus* (grillu tad-djar) bhala ikel ġdid. L-applikazzjoni talbet li l-*Acheta domesticus* shih f'forom iffriżati, imnixxa u ta' trab (mithun) jintużaw bhala snacks u bhala ingredjent tal-ikel f'għadd ta' prodotti tal-ikel għall-popolazzjoni ġenerali.
- (4) L-applikant għamel ukoll talba lill-Kummissjoni għall-protezzjoni tad-*data* proprjetarja xjentifika għal għadd ta' *data* mressqa b'appoġġ għall-applikazzjoni, jiġifieri, deskrezzjoni dettaljata tal-proċess tal-produzzjoni ⁽³⁾; riżultati ta' analizzjiet prossimattivi ⁽⁴⁾; *data* analitika dwar il-kontaminanti ⁽⁵⁾; ir-riżultati tal-istudji tal-istabbiltà ⁽⁶⁾; id-*data* analitika dwar il-parametri mikrobijoloġiċi ⁽⁷⁾; informazzjoni dwar il-bejgħ tal-kumpanija tal-ikel ġdid ⁽⁸⁾; ir-riżultati tat-test tas-solubilità tal-ikel ġdid għall-istudju tal-ġenotossicità ⁽⁹⁾; ir-riżultati tal-istudji tad-diġestibilità tal-proteina ⁽¹⁰⁾; u l-istudju taċ-ċitotossicità/it-tossicità ċellulari ⁽¹¹⁾.
- (5) F'konformità mal-Artikolu 10(3) tar-Regolament (UE) 2015/2283, fl-4 ta' Settembru 2019 il-Kummissjoni kkonsultat lill-Awtorità Ewropea dwar is-Sigurtà fl-Ikel ("l-Awtorità"), u talbitha tagħti opinjoni xjentifika billi twettaq valutazzjoni tal-*Acheta domesticus* iffriżat u mnixxef bhala ikel ġdid.

⁽¹⁾ ĠU L 327, 11.12.2015, p. 1.

⁽²⁾ Ir-Regolament ta' Implimentazzjoni tal-Kummissjoni (UE) 2017/2470 tal-20 ta' Dicembru 2017 li jistabbilixxi l-lista tal-Unjoni tal-ikel ġdid skont ir-Regolament (UE) 2015/2283 tal-Parlament Ewropew u tal-Kunsill dwar ikel ġdid (ĠU L 351, 30.12.2017, p. 72).

⁽³⁾ Fair Insects B.V. 2017 u 2019 (mhux ippubblikat).

⁽⁴⁾ Fair Insects B.V. 2018 u 2019 (mhux ippubblikat).

⁽⁵⁾ Fair Insects B.V. 2018 u 2019 (mhux ippubblikat).

⁽⁶⁾ Fair Insects B.V. 2018 u 2019 (mhux ippubblikat).

⁽⁷⁾ Fair Insects B.V. 2018 u 2019 (mhux ippubblikat).

⁽⁸⁾ Fair Insects B.V. 2018 (mhux ippubblikat).

⁽⁹⁾ Fair Insects B.V. 2018 (mhux ippubblikat).

⁽¹⁰⁾ Fair Insects B.V. 2018 (mhux ippubblikat).

⁽¹¹⁾ Fair Insects B.V. 2018 u 2019 (mhux ippubblikat).

- (6) Fis-7 ta' Lulju 2021, l-Awtorità, f'konformità mal-Artikolu 11 tar-Regolament (UE) 2015/2283, adottat opinjoni xjentifika dwar is- "Sikurezza ta' formulazzjonijiet iffriżati u mnixxa minn grilli shah (*Acheta domesticus*) bhala ikel ġdid skont ir-Regolament (UE) 2015/2283 ⁽¹²⁾".
- (7) Fl-opinjoni tagħha, l-Awtorità kkonkludiet li forom iffriżati, imnixxa u tat-trab tal-*Acheta domesticus* huma sikuri skont l-użi u l-livelli tal-użu proposti. Għalhekk, l-opinjoni tal-Awtorità tagħti biżżejjed raġunijiet biex jiġi stabbilit li forom iffriżati, imnixxa u tat-trab tal-*Acheta domesticus* skont il-kundizzjonijiet tal-użu vvalutati jissodisfaw il-kundizzjonijiet għat-tqeghid fis-suq f'konformità mal-Artikolu 12(1) tar-Regolament (UE) 2015/2283.
- (8) Abbażi ta' evidenza limitata ppubblikata dwar l-allergija tal-ikel relatat mal-insetti b'mod ġenerali, li rabtet b'mod ekwivoku l-konsum tal-*Acheta domesticus* ma' għadd ta' eventi tal-anafilassi, u abbażi ta' evidenza li turi li l-*Acheta domesticus* fih għadd ta' proteini potenzjalment allergeniċi, l-Awtorità fl-opinjoni kkonkludiet ukoll li l-konsum ta' dan l-ikel ġdid jista' jikkawża s-sensitizzazzjoni għall-proteini tal-*Acheta domesticus*. L-Awtorità rrakkomandat li titwettaq aktar riċerka dwar l-allergeniċità tal-*Acheta domesticus*.
- (9) Sabiex tindirizza r-rakkomandazzjoni tal-Awtorità, il-Kummissjoni bhalissa qed tesplora l-modi biex twettaq ir-riċerka meħtieġa dwar l-allergeniċità tal-*Acheta domesticus*. Sakemm id-*data* ġġenerata mir-riċerka tiġi vvalutata mill-Awtorità, u meta jitqies li, sal-lum, l-evidenza li torbot direttament il-konsum tal-*Acheta domesticus* ma' każijiet ta' sensitizzazzjoni primarja u allergiji hija inkonklużiva, il-Kummissjoni tqis li ma jenhtieġx jiġi inkluz l-ebda rekwiżit ta' tikkettar speċifiku li jikkonċerna l-potenzjal tal-*Acheta domesticus* li jikkawża sensitizzazzjoni primarja fil-lista tal-Unjoni ta' ikel ġdid awtorizzat.
- (10) Fl-opinjoni tagħha, l-Awtorità qieset ukoll li l-konsum ta' forom iffriżati, imnixxa u tat-trab tal-*Acheta domesticus* jista' jikkawża reazzjonijiet allergiċi lil persuni li huma allergiċi għall-krustaċji, il-molluski u l-akari. Barra minn hekk, l-Awtorità nnutat li jista' jkun hemm allergeni addizzjonali li jispicċaw fl-ikel ġdid, jekk tali allergeni jkunu preżenti fis-substrat mitmugħ lill-insetti. Għalhekk, huwa xieraq li forom iffriżati, imnixxa u tat-trab tal-*Acheta domesticus* li jitqiegħdu għad-dispożizzjoni tal-konsumatur bhala tali, u l-ikel li jkun fih dawn il-forom, ikunu tikkettati kif xieraq skont ir-rekwiżiti f'konformità mal-Artikolu 9 tar-Regolament (UE) 2015/2283.
- (11) Fl-opinjoni xjentifika tagħha, l-Awtorità innotat li l-konklużjoni tagħha dwar is-sikurezza tal-ikel ġdid kienet ibbażata fuq deskrizzjoni dettaljata tal-proċess tal-produzzjoni; riżultati ta' analizijiet prossimattivi; *data* analitika dwar il-kontaminanti; ir-riżultati tal-istudji tal-istabbiltà; id-*data* analitika dwar il-parametri mikrobijoloġiċi; informazzjoni dwar il-bejgħ tal-kumpanija tal-ikel ġdid; ir-riżultati tat-test tas-solubbiltà tal-ikel ġdid għall-istudju tal-ġenotossicità; ir-riżultati tal-istudji tad-diġestibilità tal-proteina; u l-istudju taċ-ċitotossicità/it-tossicità ċellulari, u nnutat ukoll li ma setgħetx tasal għal din il-konklużjoni mingħajr id-*data* mir-rapporti tal-istudji mhux ippubblikati li jinsabu fil-fajl tal-applikant.
- (12) Il-Kummissjoni talbet lill-applikant biex jiċċara aktar il-ġustifikazzjoni pprovduta fir-rigward tal-pretensjoni proprjetarja tiegħu fuq dik id-*data* u biex jiċċara t-talba tiegħu għal dritt esklużiv ta' referenza f'konformità mal-Artikolu 26(2)(b) tar-Regolament (UE) 2015/2283.
- (13) L-applikant iddikjara li kellu dritt proprjetarju u esklużiv ta' referenza għad-*data* mid-deskrizzjoni dettaljata tal-proċess tal-produzzjoni, ir-riżultati ta' analizijiet prossimattivi, *data* analitika dwar il-kontaminanti, ir-riżultati tal-istudji tal-istabbiltà, id-*data* analitika dwar il-parametri mikrobijoloġiċi, l-informazzjoni dwar il-bejgħ tal-kumpanija tal-ikel ġdid, ir-riżultati tat-test tas-solubbiltà tal-ikel ġdid għall-istudju tal-ġenotossicità, ir-riżultati tal-istudji tad-diġestibilità tal-proteina, u l-istudju taċ-ċitotossicità/it-tossicità ċellulari, fil-hin li issottomettew l-applikazzjoni u għalhekk il-partijiet terzi ma jistgħux jaċċessaw, jużaw jew jirreferu għal daww l-istudji.

⁽¹²⁾ Safety of frozen and dried formulations from whole crickets (*Acheta domesticus*) as a novel food pursuant to Regulation (EU) 2015/2283; EFSA Journal 2021;19(8):6779.

- (14) Il-Kummissjoni vvalutat l-informazzjoni kollha li pprovdietha l-applikant u kienet tal-fehma li l-applikant issostanzja biżżejjed l-issodisfar tar-rekwiżiti stabbiliti fl-Artikolu 26(2) tar-Regolament (UE) 2015/2283. Għalhekk, id-*data* mill-proċess tal-produzzjoni, ir-riżultati ta' analiżijiet prossimati, id-*data* analitika dwar il-kontaminanti, ir-riżultati tal-istudji tal-istabbiltà, id-*data* analitika dwar il-parametri mikrobijoloġiċi, l-informazzjoni dwar il-bejgħ tal-kumpanija tal-ikel ġdid, ir-riżultati tat-test tas-solubbiltà tal-ikel ġdid għall-istudju dwar il-ġenotossicità, ir-riżultati tal-istudji tad-digestibbiltà tal-proteina, u l-istudju taċ-ċitotossicità/it-tossicità ċellulari, li jinsab fil-fajl tal-applikant, li fuqu l-Awtorità bbażat il-konklużjoni tagħha dwar is-sikurezza tal-ikel ġdid, li mingħajru ma setax ikun iġvalutat l-ikel ġdid, jenhtieg li ma jkunx użat għal benefiċċju tal-applikant sussegwenti għal perjodu ta' hames snin mid-data tad-dhul fis-sehh ta' dan ir-Regolament. Għaldaqstant, jenhtieg li l-applikant biss ikun awtorizzat iġieghed forom iffriżati, imnixxa u tat-trab tal-*Acheta domesticus* fis-suq fl-Unjoni matul dak il-perjodu.
- (15) Madankollu, ir-restrizzjoni tal-awtorizzazzjoni ta' forom iffriżati, imnixxa u tat-trab *Acheta domesticus* u tar-referenza għad-*data* li tinsab fil-fajl tal-applikant għall-użu uniku tal-applikant, ma twaqqafx applikanti oħra milli japplikaw għal awtorizzazzjoni biex iġieghdu fis-suq l-istess ikel ġdid, diment li l-applikazzjoni tagħhom tkun abbażi tal-informazzjoni miksuba legalment li tkun tappoġġa t-tali awtorizzazzjoni.
- (16) Għaldaqstant jenhtieg li l-Anness tar-Regolament ta' Implimentazzjoni (UE) 2017/2470 jiġi emendat skont dan.
- (17) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

1. Forom iffriżati, imnixxa u tat-trab tal-*Acheta domesticus*, kif speċifikat fl-Anness ta' dan ir-Regolament għandhom jiġu inklużi fil-lista tal-Unjoni ta' ikel ġdid awtorizzat stabbilita fir-Regolament ta' Implimentazzjoni (UE) 2017/2470.

2. Għal perjodu ta' hames snin mid-data tad-dhul fis-sehh ta' dan ir-Regolament, l-applikant originali biss:

il-kumpanija: Fair Insects B.V.;

l-indirizz: Industriestraat 3, 5107 NC Dongen, in-Netherlands,

huwa awtorizzat li jġieghed fis-suq fl-Unjoni l-ikel ġdid imsemmi fil-paragrafu 1, sakemm applikant sussegwenti ma jiksibx awtorizzazzjoni għall-ikel ġdid mingħajr referenza għad-*data* protetta skont l-Artikolu 2 ta' dan ir-Regolament jew bi ftehim ma' Fair Insects B.V.

3. L-entrata fil-lista tal-Unjoni msemmija fil-paragrafu 1 għandha tinkludi l-kundizzjonijiet tal-użu u r-rekwiżiti tat-tikkettar stabbiliti fl-Anness ta' dan ir-Regolament.

Artikolu 2

L-istudji li hemm fil-fajl tal-applikazzjoni li fuq il-bażi tagħhom l-ikel ġdid imsemmi fl-Artikolu 1 ġie vvalutat min-naha tal-Awtorità, u li skont kif ġie ddikjarat mill-applikant huma proprjetarji, u li mingħajrhom l-ikel ġdid ma setax jiġi awtorizzat, ma għandhomx jintużaw għall-benefiċċju ta' applikant sussegwenti għal perjodu ta' hames snin mid-data tad-dhul fis-sehh ta' dan ir-Regolament mingħajr il-ftehim ma' Fair Insects B.V.

Artikolu 3

L-Anness tar-Regolament ta' Implimentazzjoni (UE) 2017/2470 huwa emendat f'konformità mal-Anness ta' dan ir-Regolament.

Artikolu 4

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Frar 2022.

Għall-Kummissjoni

Il-President

Ursula VON DER LEYEN

L-Anness tar-Regolament ta' Implimentazzjoni (UE) 2017/2470 huwa emendat kif ġej:

(1) fit-Tabella 1 (l-ikel gdid awtorizzat), tiddaħhal l-entrata li ġejja:

Ikel gdid awtorizzat	Kundizzjonijiet li fihom jista' jintuża l-ikel gdid		Rekwiżiti tat-tikkettar speċifiċi oħrajn	Rekwiżiti oħrajn	Protezzjoni tad-data
"Forom iffriżati, imnixxa u tat-trab tal-Acheta domesticus (grillu tad-djar)"	<i>Kategorija tal-ikel speċifikat</i>	Livelli massimi (g/100 g) (kummerċjalizzati bħala tali jew rikostitwiti skont l-istruzzjonijiet)	1. Id-denominazzjoni tal-ikel gdid fuq it-tikkettar tal-oġġetti tal-ikel li fihom minn dan l-ikel għandha tkun "Acheta domesticus (grillu tad-djar) iffriżat", "Acheta domesticus (grillu tad-djar) imnixxef/trab" skont il-forma użata. 2. It-tikkettar tal-oġġetti tal-ikel li fihom il-forom iffriżati, imnixxa jew tat-trab tal-Acheta domesticus (grillu tad-djar) għandu jkollu dikjarazzjoni li dan l-ingredjent jista' jikkawża reazzjonijiet allergiċi lill-konsumaturi b'allergiji magħrufa għall-krustaċji, għall-molluski u għall-prodotti tagħhom, kif ukoll għall-akari tat-trab. Din id-dikjarazzjoni għandha tkun qrib il-lista tal-ingredjenti.		Awtorizzat nhar 3 ta' Marzu 2022. Din l-inkluzjoni hija bbażata fuq evidenza u data xjentifiċi proprjetarji protetti f'konformità mal-Artikolu 26 tar-Regolament (UE) 2015/2283. Applikant: Fair Insects BV, Industriestraat 3, 5107 NC Dongen, in-Netherlands. Matul il-perjodu tal-protezzjoni tad-data, l-ikel gdid ikun awtorizzat għat-tqeghid fis-suq fl-Unjoni minn Fair Insects BV biss, sakemm xi applikant sussegwenti ma jiksibx awtorizzazzjoni għal dak l-ikel gdid mingħajr referenza għall-evidenza xjentifika jew għad-data xjentifika proprjetarja protetta f'konformità mal-Artikolu 26 tar-Regolament (UE) 2015/2283 jew bi ftehim ma' Fair Insects BV. Id-data ta' tmiem il-protezzjoni tad-data: 3 ta' Marzu 2027"
		Iffriżat			
	Forom iffriżati, imnixxa u tat-trab tal-Acheta domesticus				
	Prodotti tal-proteina għajr analogi tal-laham	40			
	Hobż u bziezen	30			
	Prodotti tal-forn, bars taċ-ċereali, u prodotti tal-ghagin mimli	30			
	Gallettini	30			
	Prodotti bbażati fuq l-ghagin (niexef)	3			
	Sopop u sopop ikkonċentrati jew tat-trab	20			
	Prodotti tal-patata pproċessati, platti bbażati fuq il-legumi u l-haxix, u prodotti bbażati fuq l-ghagin u l-pizez	15			
	Snacks magħmulin mid-dqiq tal-qamhirrum	40			
	Xarbiet li jixbhu lill-birer, tahlitiet ta' xorb alkoholiku	1			
	Ġewż, żrieragħ żejtnin u ċiċri	40			

	Zlazi	30	10			
	Preparazzjonijiet tal-laħam	40	16			
	Analogi tal-laħam	80	50			
	Helu taċ-ċikkulata	30	10			
	Prodotti ffrizati tal-ħalib iffermentat	15	5			

(2) fit-Tabella 2 (Speċifikazzjonijiet), tiddaħħal l-entrata li ġejja:

Ikel Ġdid Awtorizzat	Speċifikazzjonijiet	
“Forom iffriżati, immnixxa u tat-trab tal- <i>Acheta domestica</i> (grillu tad-djar)”	Deskrizzjoni/Definizzjoni: L-ikel ġdid jikkonsisti fil-forom iffriżati, immnixxa u tat-trab tal-grillu tad-djar. It-terminu “grillu tad-djar” jirreferi għall-adult ta’ <i>Acheta domestica</i>, speċi ta’ insetti li tappartjeni għall-familja <i>Gryllidae</i>. L-ikel ġdid huwa mahsub li jiġi kkummerċjalizzat fi tliet forom differenti, jiġifieri: (i) <i>A. domestica</i> (AD iffriżat) ipproċessat bis-shana u ffrizati shih; (ii) <i>A. domestica</i> (AD immnixxef) ipproċessat bis-shana u lijoofilizzat shih, u (iii) <i>A. domestica</i> (AD trab shih) ipproċessat bis-shana, lijoofilizzat u mithun shih. Jehtieg perjodu minimu ta’ 24 siegħa ta’ sawm qabel ma l-insetti jinqatlu permezz tal-iffriżar, sabiex jingħata ċans li l-adulti jbattlu l-kontenut tal-imsaren tagħhom.	
	Karatteristiċi/Kompożizzjoni (AD iffriżat): Irmied (% w/w): 0,6 - 1,2 Indewwa (% w/w): 76-82 Proteina mhux raffinata (N x 6,25) (% w/w): 12-21 Karboidrati diġeribbli * (% w/w): 0,1-2 Xaħam (% w/w): 3-12 li minnhom saturati (% w/w): 36-45 Valur tal-perossidu (Meq O₂/kg xaħam): ≤ 5 Fibra (% w/w): 0,8-3 *Kitina (% w/w): 0,7-3,0 Metalli tqal: Ĉomb: ≤ 0,05 mg/kg Kadmju: ≤ 0,06 mg/kg Mikotossini: Aflatossini (Is-somma ta’ B1, B2, G1, G2): ≤ 4 µg/kg	Karatteristiċi/Kompożizzjoni (AD immnixxef jew trab): Irmied (% w/w): 2,9 - 5,1 Indewwa (% w/w): ≤ 5 Proteina mhux raffinata (N x 6,25) (% w/w): 55-65 Karboidrati diġeribbli (% w/w): 1-4 Xaħam (% w/w): 29-35 li minnhom saturati (% w/w): 36-45 Valur tal-perossidu (Meq O₂/kg xaħam): ≤ 5 Fibra (% w/w): 3-6 *Kitina (% w/w): 5,3-10,0 Metalli tqal: Ĉomb: ≤ 0,05 mg/kg Kadmju: ≤ 0,06 mg/kg Mikotossini: Aflatossini (Is-somma ta’ B1, B2, G1, G2): ≤ 4 µg/kg

	Aflatossina B1 (µg/kg): ≤ 2 Deossinivalenol: ≤ 200 µg/kg Okratossina A: ≤ 1 µg/kg Diossini u PCBs simili għad-diossini Is-somma tad-diossini u tal-PCBs simili għad-diossini UB, (**WHO₂₀₀₅ PCDD/F-PCB-TEQ): ≤ 1,25 pg/g xaham Kriterji mikrobijoloġiċi: Għadd totali tal-kolonji aerobiċi: ≤ 10⁵ ***UJK/g Hmira u moffa: ≤ 100 UJK/g <i>Escherichia coli</i>: ≤ 50 UJK/g <i>Salmonella</i> spp.: Mhux individwata f'25 g <i>Listeria monocytogenes</i>: Mhux individwata f'25 g Anaerobi li jirriduċu s-sulfit: ≤ 30 UJK/g <i>Bacillus cereus</i> (test preżuntiv): ≤ 100 UJK/g Enterobacteriaceae (test preżuntiv): ≤ 100 UJK/g <i>Staphylococci</i> koagulażi-pożittivi: ≤ 100 UJK/g	Aflatossina B1 (µg/kg): ≤ 2 Deossinivalenol: ≤ 200 µg/kg Okratossina A: ≤ 1 µg/kg Diossini u PCBs simili għad-diossini Is-somma tad-diossini u tal-PCBs simili għad-diossini UB, (**WHO₂₀₀₅ PCDD/F-PCB-TEQ): ≤ 1,25 pg/g xaham Kriterji mikrobijoloġiċi: Għadd totali tal-kolonji aerobiċi: ≤ 10⁵ UJK/g Hmira u moffa: ≤ 100 UJK/g <i>Escherichia coli</i>: ≤ 50 UJK/g <i>Salmonella</i> spp.: Mhux individwata f'25 g <i>Listeria monocytogenes</i>: Mhux individwata f'25 g Anaerobi li jirriduċu s-sulfit: ≤ 30 UJK/g <i>Bacillus cereus</i> (test preżuntiv): ≤ 100 UJK/g Enterobacteriaceae (test preżuntiv): ≤ 100 UJK/g <i>Staphylococci</i> koagulażi-pożittivi: ≤ 100 UJK/g
--	---	--

* Il-fibra tista' ma tinkludix il-kitina minhabba metodi analitiċi differenti.

** Is-somma ta' livell superjuri tal-poliklorodibenzo-p-diossini (PCDD)-poliklorodibenzofurani (PCDF) u tal-poliklorobifenili simili għad-diossini (PCB) espressa bħala l-ekwivalenti tossiku tal-Organizzazzjoni Dinjija tas-Saħħa (bl-użu tal-WHO-TEF tal-2005)).

*** UJK: Unitajiet li jiffurmaw il-Kolonji"